


मौसम



अधिकतम तापमान 31.c
न्यूनतम तापमान 28.c

बाजार



सोना 98.935g
चांदी 100,000kg

सत्य का स्वर

भारत संवाद

मुंबई, प्रयागराज और लखनऊ से प्रकाशित

2 मानवता के लिए सबसे बड़ा खतरा बन गया है आतंकवाद

कोलंबिया – राष्ट्रपति उम्मीदवार को नाबालिग ने सिर में गोली मारी

04

वर्ष :08

अंक :348

मुंबई ,सोमवार , 09 जून 2025

पृष्ठ : 06

मूल्य : 2: 00 रुपए

संक्षिप्त समाचार

उत्तर प्रदेश के मैनपुरी में बोरवेल में गिरे पांच साल के बच्चे की मौत

मैनपुरी जिले के कुरावली क्षेत्र के एक गांव में खेलते समय 10 फुट गहरे बोरवेल में गिरे पांच साल के बच्चे की मौत हो गई। पुलिस ने रविवार को यह जानकारी दी। पुलिस ने बताया कि शुक्रवार रात अकबरपुर झाला गांव में अंश नाम का बच्चा इलाके से गुजर रही बारात को करीब से देखने की कोशिश में गलती से खुले बोरवेल में गिर गया जिससे उसकी गर्दन पर गहरा जख्म हो गया। उसने बताया कि ग्रामीणों ने बच्चे को किसी तरह बाहर निकाला और जिला अस्पताल पहुंचाया जहां डॉक्टरों ने उसे मृत घोषित कर दिया। बाद में परिवार के लोग बच्चे के शव को अपने पैतृक गांव ले गये। परिजन ने इस मामले में कोई औपचारिक शिकायत दर्ज नहीं कराई है। पुलिस ने बताया कि अंश अपने बड़े भाई चीकू (आठ) के साथ पिछले एक महीने से अकबरपुर झाला में अपने नाना-नानी के घर अपनी मां पूजा के साथ रह रहा था।

दिल्ली पुलिस ने 66 अवैध

बांग्लादेशी नागरिकों को हिरासत

में लिया, निर्वासन प्रक्रिया जारी

दिल्ली पुलिस ने शहर में कई वर्षों से अवैध रूप से रह रहे 66 बांग्लादेशी नागरिकों को शनिवार को हिरासत में लिया। अधिकारियों ने यह जानकारी दी। अधिकारी ने बताया कि उत्तर-पश्चिम दिल्ली में बिना वैध दस्तावेजों के रह रहे इन लोगों को बांग्लादेश भेजने की प्रक्रिया चल रही है। पुलिस के एक वरिष्ठ अधिकारी ने बताया कि इन विदेशी नागरिकों के खिलाफ कानूनी कार्रवाई और पहचान सत्यापन की प्रक्रिया विदेशी क्षेत्रीय पंजीकरण कार्यालय (एफआरआरओ) के साथ समन्वय में शुरू कर दी गई है। इन सभी लोगों ने अवैध रूप से भारत में प्रवेश किया था और वे वीजा एवं आप्रवासन नियमों का उल्लंघन कर रहे थे। अधिकारी ने कहा, एफआरआरओ इन सभी के निर्वासन से पहले कानूनी और दस्तावेज संबंधी औपचारिकताएं पूरी कर रहा है। सभी को नियमानुसार बांग्लादेश भेजा जाएगा।

ऐलान

बिहार फर्स्ट-बिहारी फर्स्ट को लेकर भी भरी हुंकार

चुनाव लड़ने को लेकर चिराग पासवान का बड़ा ऐलान

एजेंसी

नयी दिल्ली। केंद्रीय मंत्री चिराग पासवान ने रविवार को कहा कि इस साल के अंत में होने वाले विधानसभा चुनाव में उन्हें किस सीट से चुनाव लड़ना चाहिए, यह बिहार की जनता को तय करना है। खाद्य प्रसंस्करण उद्योग मंत्री पासवान ने भोजपुर जिले के आरा में एक रैली में यह बयान दिया, जहां उनकी पार्टी लोक जनशक्ति पार्टी (रामविलास) ने चुनावी बिगुल फूंका। बिहार के भोजपुर में एक जनसभा को संबोधित करते हुए चिराग पासवान ने कहा कि बिहार और उसके लोगों के लिए चुनाव लड़ूंगा। मैं यह फैसला आप पर छोड़ता हूं। आप तय करें कि मुझे बिहार विधानसभा चुनाव लड़ना



चाहिए या नहीं और किस सीट से। मैं आपके फैसले का पालन करूंगा। उन्होंने कहा, मैं बिहार में विधानसभा चुनाव लड़ूंगा। मैं सिर्फ बिहार में ही नहीं बल्कि बिहार और उसके लोगों के लिए चुनाव लड़ूंगा। मैं रामविलास पासवान का बेटा हूं। मैं अपने पिता के सपनों को साकार करूंगा और बिहार

को बदलने के लिए 'बिहार पहले, बिहारी पहले' के लिए काम करूंगा। उन्होंने कहा, बिहार के लोगों को तय करना है कि मुझे राज्य की किस सीट से विधानसभा चुनाव लड़ना चाहिए। जब ? ? भी मैं कोई राजनीतिक फैसला लेता हूं, तो मैं इसे राज्य और उसके लोगों के हित में लेता हूं। पासवान ने कहा कि

बिहार के भोजपुर में एक जनसभा को संबोधित करते हुए चिराग पासवान ने कहा कि मैं बिहार से नहीं बल्कि बिहार के लिए चुनाव लड़ूंगा। मैं यह फैसला आप पर छोड़ता हूं। आप तय करें कि मुझे बिहार विधानसभा चुनाव लड़ना चाहिए या नहीं और किस सीट से। मैं आपके फैसले का पालन करूंगा।

उनकी पार्टी यह सुनिश्चित करने के लिए हर संभव प्रयास करेगी कि एनडीए विधानसभा चुनाव में भारी अंतर से जीत हासिल करे। उन्होंने कहा, मेरा लक्ष्य केवल बिहार के लोगों के साथ है, मैं एनडीए को मजबूत बनाने के लिए सभी 243 सीटों पर चुनाव लड़ूंगा। मैं बिहार और राज्य के लोगों के लिए जिंदाग और मरूंगा... राज्य के गौरव के लिए। पासवान ने यह भी स्पष्ट किया कि अनारक्षित निर्वाचन क्षेत्र से चुनाव लड़ने की उनकी योजना को उनकी मुख्यमंत्री बनने की महत्वाकांक्षा के

रूप में नहीं देखा जाना चाहिए। चिराग ने वादा किया कि बिहार को देश का नंबर-1 राज्य बनाकर रहेंगे, आगे कहा कि मेरे अपनों ने ही मुझे घर से बाहर निकाल दिया था. तब यहां की जनता ने ही मेरा साथ दिया. बिहार की जनता ही मेरा परिवार है, ऐसे में अब यह फैसला भी बिहार की जनता को ही लेना है कि मैं कहाँ से विधानसभा चुनाव लड़ूँ, यह भी आप पर ही छोड़ता हूँ, आप जिसे से बोलेंगे मैं वहां से बिहार विधानसभा चुनाव लड़ूंगा और आपके क्षेत्र का विधायक बनूंगा.



एजेंसी

नयी दिल्ली। कांग्रेस की उत्तर प्रदेश इकाई के अध्यक्ष अजय राय ने कहा कि उनकी पार्टी आगामी पंचायत चुनाव अकेले अपने दम पर लड़ेगी। राय ने कहा कि हर बूथ पर कार्यकर्ताओं को मजबूत किया जायेगा और हमारे जितने भी बहादूर साथी हैं, उन्हें पंचायत

चुनाव में उम्मीदवार बनाया जाएगा। प्रदेश अध्यक्ष ने यह भी कहा, जो साथी चुनाव जीतकर या ज्यादा से ज्यादा चुनाव जिताकर आयेंगे, उन्हें विधानसभा चुनाव में मौका दिया जाएगा। यहां स्थानीय सांसद इमरान मसूद के आवास पर पत्रकारों से बातचीत करते हुए राय ने कहा, हमारा कार्यकर्ता प्रदेश के बूथ पर काम करता

○ सिराथू में उपमुख्यमंत्री केशव प्रसाद मौर्य को मुख्यमंत्री योगी आदित्यनाथ ने ही चुनाव हरवया, इसकी मेरे पास जानकारी है। उन्होंने मौर्य को चुनाव जीतने के लिए सीट बदलने की सलाह दी।

है, जिले में और ब्लाक में काम करता है, उसे हम ताकतवर बनायेंगे। उन्होंने कहा कि पंचायत चुनाव में ताकत दिखाने के बाद आगे की रणनीति राष्ट्रीय नेतृत्व तय करेगा। उन्होंने कहा, आज मैं अपने लोकप्रिय सांसद बहादूर साथी इमरान मसूद जी को इद उल अजहा की दिली मुबारकबाद देने और उनकी मंगलकामना के लिये आया हूं। प्रदेश अध्यक्ष ने कहा, हमें अपनी ताकत को और बढ़ाना है अभी राहुल जी को लेकर प्रदेश में छह सांसद हैं और दो विधायक हैं, हमें और ताकत बढ़ानी है।

निशाना

► संबोधन के शुरुआत में अमित शाह ने कहा कि मैं तमिलनाडु के पार्टी कार्यकर्ताओं से क्षमा मांगता हू क्योंकि मैं उनसे भारत की महानतम भाषाओं में से एक तमिल में बात नहीं कर सकता।

एजेंसी

केंद्रीय गृह मंत्री अमित शाह ने रविवार को तमिलनाडु के मुख्यमंत्री एमके स्टालिन की पार्टी डीएमके पर तीखा हमला करते हुए कहा कि इसने अपने कार्यकाल के पिछले चार वर्षों में भ्रष्टाचार की सभी हदें पार कर दी हैं। रविवार को मद्रुरै में एक रैली को संबोधित करते हुए शाह ने यह भी संकल्प लिया कि भाजपा 2026 में पश्चिम बंगाल और तमिलनाडु में सरकार बनाने जा रही है। शाह ने पार्टी कार्यकर्ताओं को संबोधित करते हुए आरोप लगाया कि तमिलनाडु की डीएमके सरकार ने भ्रष्टाचार की सभी हदें पार कर दी हैं। उन्होंने केंद्र सरकार

डीएमके पर निशाना साधते हुए बोले अमित शाह



केंद्रीय गृह मंत्री अमित शाह ने रविवार को तमिलनाडु के मुख्यमंत्री एमके स्टालिन की पार्टी डीएमके पर तीखा हमला करते हुए कहा कि इसने अपने कार्यकाल के पिछले चार वर्षों में भ्रष्टाचार की सभी हदें पार कर दी हैं। रविवार को मद्रुरै में एक रैली को संबोधित करते हुए शाह ने यह भी संकल्प लिया कि भाजपा 2026 में पश्चिम बंगाल और तमिलनाडु में सरकार बनाने जा रही है। शाह ने पार्टी कार्यकर्ताओं को संबोधित करते हुए आरोप लगाया कि तमिलनाडु की डीएमके सरकार ने भ्रष्टाचार की सभी हदें पार कर दी हैं।

द्वारा मुहैया कराए गए 450 करोड़ रुपये के पोषण किट को एक निजी कंपनी को सौंपकर बहुत बड़ा घोटाला किया और गरीबों को भोजन से वंचित कर

दिया। संबोधन के शुरुआत में अमित शाह ने कहा कि मैं तमिलनाडु के पार्टी कार्यकर्ताओं से क्षमा मांगता हू क्योंकि मैं उनसे भारत की महानतम भाषाओं में

पहलगाय आतंकी हमले को लेकर बोले केंद्रीय गृह मंत्री अमित शाह

कार्यकर्ता सम्मेलन के दौरान केंद्रीय गृह मंत्री अमित शाह ने पहलगाय आतंकी हमले और ऑपरेशन सिंदूर का भी जिक्र किया. उन्होंने कहा, पहलगाय में हमारे निर्दोष नागरिकों को आतंकवादियों ने धर्म पृच्छकर मारा था, लेकिन पीएम मोदी के नेतृत्व में हमने ऑपरेशन सिंदूर के माध्यम से आतंकियों को सही जवाब दिया. उन्होंने कहा, पीएम मोदी ने स्पष्ट कहा है कि ऑपरेशन सिंदूर अभी समाप्त नहीं हुआ है

से एक तमिल में बात नहीं कर सकता। उन्होंने आगे कहा कि 2026 में यहां भाजपा-एआईएडीएमके गठबंधन की एनडीए सरकार बनेगी।

मैं दिल्ली में रहता हूं, लेकिन मेरे कान हमेशा तमिलनाडु पर लगे रहते हैं। एमके स्टालिन कहते हैं कि अमित शाह डीएमके को नहीं हरा सकते। वह सही कह रहे हैं। मैं नहीं, बल्कि तमिलनाडु की जनता आपको हराएगी।

किसानों के भविष्य को सुंदर और सुरक्षित बनाने की दिशा में काम कर रही डबल इंजन सरकार :सीएम योगी

उत्तर प्रदेश के मुख्यमंत्री योगी आदित्यनाथ ने किसान सम्मान समारोह को संबोधित करते हुए कहा कि 2014 में एनडीए सरकार के सत्ता में आने के बाद किसान इस सरकार के एजेंडों में से एक बन गए। उत्तर प्रदेश सरकार ने बताया कि देश के 12 करोड़ किसानों को प्रधानमंत्री किसान सम्मान निधि योजना का लाभ मिल रहा है।

एजेंसी

उत्तर प्रदेश के मुख्यमंत्री योगी आदित्यनाथ ने रविवार को कहा कि राज्य में किसानों का भविष्य सुंदर और सुरक्षित बनाने की दिशा में डबल इंजन सरकार काम कर रही है। उत्तर प्रदेश के मुख्यमंत्री योगी आदित्यनाथ ने किसान सम्मान समारोह को संबोधित करते हुए कहा कि 2014 में एनडीए सरकार

► योगी आदित्यनाथ ने कहा कि अपने 2014 में पहली बार देश होगा कि अनवरत किसान भी किसी सरकार के राजनीतिक एजेंडे का हिस्सा बन सकता है। अब पीएम मोदी ने नृप खखय काई योजना शुरू की... नृप खखय काई के बाद प्रधानमंत्री कृषि सिवाई योजना और फिर प्रधानमंत्री कृषि बीमा योजना लागू की गई और प्रधानमंत्री किसान सम्मान निधि योजना लागू की गई। देश के 12 करोड़ किसानों को प्रधानमंत्री किसान सम्मान निधि योजना का लाभ मिल रहा है।

इंटरनेट और मोबाइल डेटा सेवा सस्पेंड



देखते हुए भारतीय नागरिक सुरक्षा आदि को लेकर चलने पर शोक लगा दी गई है. इस संबंध में मणिपुर के आयुक्त सह सचिव (गृह) एन अशोक कुमार ने अपने आदेश में कहा है कि मणिपुर में विशेषकर इंफाल पश्चिम, इंफाल पूर्व, थौबल, काकचिंग और बियुपुर जिलों में कानून और व्यवस्था को देखते हुए आशंका है

अलावा डंडा, पत्थर या फायर आर्म्स आदि को लेकर चलने पर शोक लगा दी गई है. इस संबंध में मणिपुर के आयुक्त सह सचिव (गृह) एन अशोक कुमार ने अपने आदेश में कहा है कि मणिपुर में विशेषकर इंफाल पश्चिम, इंफाल पूर्व, थौबल, काकचिंग और बियुपुर जिलों में कानून और व्यवस्था को देखते हुए आशंका है



सरकार राज्य में अपने किसानों के भविष्य को सुंदर और सुरक्षित बनाने की दिशा में भी काम कर रही है। मुख्यमंत्री ने कहा कि 2017 में जब हमारी सरकार आई तो किसान

आत्महत्या कर रहे थे। कहीं कोई सुविधा नहीं थी। 2017 में जब हम आए तो सबसे पहले हमने 86 लाख किसानों के 36000 करोड़ रुपए के कर्जमाफी कार्यक्रम को आगे बढ़ाया।

बेंगलुरु भगदड़: बेटे की कब्र पकड़कर रोया पिता

कहा- जिस जमीन को बेटे के लिए खरीदा, वहीं बनी उसकी कब्र

► बेंगलुरु में हुई भगदड़ में जान गंवाने वाले भौमिक लक्ष्मण के पिता का रो-रोकर बुरा हाल है.

एजेंसी

हासन (कर्नाटक) : बेंगलुरु के चिन्नास्वामी स्टेडियम के बाहर रॉयल चैलेंजर्स बेंगलुरु की जीत का जश्न मनाते समय हुई भगदड़ में 11 लोगों की मौत हो गई थी और 47 लोग घायल हो गए थे. लेकिन इस हादसे में जान गंवाने वाले परिवार के सामने आजीवन न भरने वाला जख्म मिल गया है. ऐसा ही एक मामला सामने आया है जिसमें एक पिता अपने बेटे की कब्र से लिपटकर रोते नजर आ रहा है. भावुक



कर देने वाले इस दृश्य ने सभी को झकझोर दिया. बता दें कि भगदड़ में इंजीनियरिंग के स्टूडेंट भौमिक लक्ष्मण की इसमें मौत हो गई थी. वहीं भौमिक के पिता बीटी लक्ष्मण ने अपने बेटे का शव हासन गांव में दफनाया था. बेटे की मौत से आहत डीटी लक्ष्मण ने जमीन पर लेटकर कब्र से सिर लगाकर कहा, 'जो मेरे बेटे के साथ हुआ, वैसा किसी और के साथ ना हो

उत्तर प्रदेश में कांग्रेस अकेले अपने दम पर लड़ेगी पंचायत चुनाव: अजय राय



एजेंसी

नयी दिल्ली। कांग्रेस की उत्तर प्रदेश इकाई के अध्यक्ष अजय राय ने कहा कि उनकी पार्टी आगामी पंचायत चुनाव अकेले अपने दम पर लड़ेगी। राय ने कहा कि हर बूथ पर कार्यकर्ताओं को मजबूत किया जायेगा और हमारे जितने भी बहादूर साथी हैं, उन्हें पंचायत

चुनाव में उम्मीदवार बनाया जाएगा। प्रदेश अध्यक्ष ने यह भी कहा, जो साथी चुनाव जीतकर या ज्यादा से ज्यादा चुनाव जिताकर आयेंगे, उन्हें विधानसभा चुनाव में मौका दिया जाएगा। यहां स्थानीय सांसद इमरान मसूद के आवास पर पत्रकारों से बातचीत करते हुए राय ने कहा, हमारा कार्यकर्ता प्रदेश के बूथ पर काम करता

जनकों काई अपना लालप नही ह और
अभी भी मौखिक रूप में ही प्रचलित ह
इसी कारण काय रूप में लेखन व
परंपरा न हो, जहां कक्षा में भाषा
विविधता हो, वहां राष्ट्रीय शिक्षा नीति
परिवर्तन की छूट दी गई है। इस
मातृभाषा और बहुभाषावाद दोनों व
बढ़ावा मिलेगा। इस ध्यान में रखते व
जरूरत है कि राष्ट्रीय शिक्षा नीति भाषाओं
को एक-दूसरे की किसी प्रतिद्वंद्विता
नहीं रखती, न वह उन्हें बांधती या रोक
ती है। वही उद्देश्य अपने विकास के लिए
मुक्त करती है। राष्ट्रीय शिक्षा नीति 2020
में एक ऐसे राष्ट्र की कल्पना की गई है
जहां बहुभाषावाद को न केवल स्वागत
किया जाएगा, बल्कि सीखने की क्षमता
को बढ़ाने के लिए इसका लाभ उठा
जाएगा। राष्ट्रीय शिक्षा नीति एक
सकारात्मक दृष्टिकोण के साथ सहज
स्वाभाविक और नैसर्गिक प्रक्रिया व
तहत दूसरी भाषाएं भी सीखने-सिखाने
की सुविधा देती है। भारत एक बहुभाषा
राष्ट्र है। जहां भाषाओं अनुसूची
में अभिलिखित 22 भाषाओं व
अतिरिक्त कई अन्य भाषाएं भी हैं। भारत
सरकार ने राष्ट्रीय शिक्षा नीति 2020
अनुसार की अनेकक मातृभाषाओं व
स्कूली शिक्षा का जो विकल्प दिया है।
उसे पूरा करने की दृष्टि से केंद्रीय शिक्षा
मंत्री धर्मद प्रधापा द्वारा हाल में जारी किए
गए भारतीय भाषाओं में प्राइमरी और तेर
भाषाओं में विशेष माईसूल बंद उपयोग
होगे। अब तक 13 भाषाओं में प्राइमरी
तैयार किए जा चुके हैं, जिनमें कश्मीरी
(फारसी-अरबी), सिंधी (देवनागरी)
सिंधी (फारसी-अरबी), कश्मीरी
(देवनागरी), बाल्टी, संताली, जेमी, उ
संगतम, लाई (पावी), गोंडी-तेलुगु
भीली (वागडो) और चोकरी शामिल
कुल प्राइमरी की संख्या 117 हो गई है।
भारतीय भाषाओं में ये प्राइमरी केंद्र
भारतीय भाषा संस्थान (सीआईआईएल)
और राष्ट्रीय शैक्षिक अनुसंधान और
प्रशिक्षण परिषद (एनईपीटी)

कोलंबिया- राष्ट्रपति उम्मीदवार को नाबालिग ने सिर में गोली मारी

सर्जरी का पहला फेज पूरा; अगले कुछ घंटे अहम; चुनावी रैली को संबोधित कर रहे थे

एजेंसी

बोगोटा, साउथ अमेरिकी देश कोलंबिया में राष्ट्रपति उम्मीदवार मिगुएल उरीबे को चुनाव प्रचार के दौरान गोली मार दी गई। अस्पताल में उनका इलाज चल रहा है। द गार्डियन के मुताबिक पहले फेज की सर्जरी की पूरी हो गई है। हालत नाजुक बनी हुई है, अगले कुछ घंटे बेहद अहम हैं। घटना स्थानीय समयानुसार शनिवार शाम की है। स्थानीय मीडिया के मुताबिक उरीबे

को तीन गोलियां लगी है, इनमें से एक गोली के उनके सिर में लगने की खबर है। उरीबे राजधानी बोगोटा में एक रैली को संबोधित कर रहे थे। कोलंबिया में 2026 में राष्ट्रपति चुनाव होने हैं। मिगुएल उरीबे राष्ट्रपति पद के प्रमुख दावेदार माने जा रहे हैं। 139 वर्षीय उरीबे विपक्षी सेंट्रो डेमोक्रेटिको कंजर्वेटिव पार्टी के सदस्य हैं। पार्टी ने बयान जारी कर बताया कि उरीबे को संबोधन के दौरान हमलावर ने पीठ में गोली मारी। बोगोटा के मेयर कार्लोस गलान ने



बताया कि यह हमला शहर के फोंतिबोन इलाके में हुआ। उरीबे की

हालत को देखते हुए पूरे शहर के अस्पतालों को अलर्ट पर रखा गया है पुलिस ने 15 साल के आरोपी हमलावर को मौके से गिरफ्तार कर लिया है। उरीबे कोलंबिया की मशहूर पत्रकार डायना टर्बे के बेटे हैं। डायना को 1991 में इग माफिया पाब्लो एस्कोबार के मेडेलिन कार्टेल ने बोगोटा में अगवा कर लिया था। डायना उस दौर की एक बड़ी पत्रकार थीं, जो इग तस्करी और संगठित अपराध के खिलाफ लगातार लिख रही थीं। बचाव अभियान के

दौरान उनकी जान चली गई थी। मिगुएल उरीबे का रिश्ता बचपन से राजनीति से रहा है। वे पूर्व राष्ट्रपति जूलियो सीजर टर्बे के पोते हैं। जूलियो सीजर टर्बे 1978 से 1982 तक कोलंबिया के 25वें राष्ट्रपति रहे। वह कोलंबियाई लिबरल पार्टी के एक प्रमुख नेता थे। उनकी राजनीतिक विचारधारा लिबरल थी और वे सामाजिक सुधारों के पक्षधर थे, लेकिन उनकी रुढ़िगत नीतियों ने उन्हें विवादस्पद बनाया। अमेरिका में

पिछले साल 13 जुलाई को तत्कालीन राष्ट्रपति उम्मीदवार डोनाल्ड ट्रम्प पर पेंसिलवेनिया के बटलर शहर में एक चुनावी रैली के दौरान जानलेवा हमला हुआ था। उस दौरान एक 20 साल के हमलावर ने 400 फीट दूर से 8 राउंड फायर किए थे। इनमें से एक गोली ट्रम्प के दाहिने कान को चीरते हुए निकल गई थी। ट्रम्प का चेहरा खून से सन गया था। आरोपी को सीक्रेट सर्विस के एजेंट्स ने मौके पर ही ढेर कर दिया था। जापान के पूर्व प्रधानमंत्री शिंजो

आबे की साल 2022 में गोली मारकर हत्या हुई थी इससे पहले जुलाई 2022 में जापान के पूर्व प्रधानमंत्री शिंजो आबे की गोली मारकर हत्या कर दी गई थी। आबे नारा शहर में इलेक्शन कैम्पेन के दौरान स्पीच दे रहे थे।

42 साल के हमलावर ने पीछे से फायरिंग की। दो गोलियां लगने के फौरन बाद आबे गिर पड़े। उन्हें हेलिकॉप्टर से नारा मेडिकल यूनिवर्सिटी हॉस्पिटल ले जाया गया, जहां 6 घंटे बाद उनकी मौत हो गई थी।

कनाडा में पत्रकार पर खालिस्तानियों का हमला

कहा- हमलावरों ने फोन छीना, मारपीट की, जल्द ही वीडियो अपलोड करूंगा

एजेंसी

कनाडा, कनाडा में रविवार को खालिस्तानी समर्थकों ने एक पत्रकार मोचा बेजिरगन पर हमला कर दिया। मोचा ने न्यूज एजेंसी को बताया कि हमलावरों में एक शख्स शामिल था, जो पिछले एक साल से उनका पीछा कर रहा था और उसकी गतिविधियों पर ऑनलाइन निगरानी कर रहा था। मोचा ने बताया कि यह हमलावर ब्रिटेन का नागरिक है। साथ ही लंबे समय से मोचा को परेशान कर रहा था और उसके खिलाफ गंदी भाषा का भी इस्तेमाल कर रहा था। मोचा पिछले एक साल से कनाडा, अमेरिका, यूके और न्यूजीलैंड में खालिस्तानी प्रदर्शनों को



कवर कर रहे हैं। मोचा के मुताबिक उनकी रिपोर्टिंग से नाराज कुछ लोग उन्हें खरीदने और धमकाने की कोशिश

नहीं है, फिर भी मुझे धमका रहा है। उन्होंने बताया कि खालिस्तानी एक कार्यक्रम में उनके मारे गए लोगों को सम्मानित कर रहे थे। मोचा वहां इस कार्यक्रम को कवर कर रहे थे। तभी कुछ हमलावरों ने उनके साथ झड़प शुरू कर दी। मोचा ने बताया कि वह मेरे चेहरे के पास आ रहे थे। मैंने उसे दूरी बनाए रखने को कहा, लेकिन उसने नहीं माना। फिर दो-तीन और लोग मुझे घेरने लगे। इसके बाद मोचा ने घटना को अपने फोन में रिकॉर्ड करना शुरू किया। जिसके बाद कुछ हमलावर डरकर हट गए, लेकिन एक व्यक्ति ने उनका फोन छीन लिया और रिकॉर्डिंग रोक दी। पुलिस ने हमलावर को चेतावनी दी, लेकिन उसने परेशान

करना जारी रखा। मोचा ने कहा- पुलिस बहुत नरमी बरतती है। मैंने पहले भी इस व्यक्ति के खिलाफ शिकायत दर्ज की थी, लेकिन कोई सख्त कार्रवाई नहीं हुई। उन्होंने बताया कि हमलावर ने पुलिस की चेतावनी के बाद भी उनका पीछा किया। मोचा ने कहा कि हमलावर अब ऑनलाइन उन्हें बदनाम करने की कोशिश कर रहे हैं। हमलावरों ने दावा किया कि वह मोचा से बस सवाल पूछ रहे थे। मोचा ने इसका खंडन करते हुए कहा- यह सवाल पूछने का तरीका नहीं है। मुझे धमकाया गया, मेरा फोन छीना गया और मुझे घेर लिया गया। यह कोई बातचीत नहीं थी। जल्द ही इस घटना का वीडियो अपने चैनल पर अपलोड करूंगा।

अमेरिका के लॉस एंजिल्स में हिंसक प्रदर्शन

पुलिस पर पटाखे-पत्थर फेंके, ट्रम्प ने 2000 नेशनल गार्ड्स भेजे; अवैध प्रवासियों पर कार्रवाई का विरोध

एजेंसी

लॉस एंजिल्स, अमेरिका के लॉस एंजिल्स में अवैध प्रवासियों पर कार्रवाई के विरोध में दो दिन से जारी प्रदर्शन हिंसक हो गया है। प्रदर्शनकारियों ने भारतीय समयानुसार रविवार सुबह पुलिस पर पत्थर और पटाखे चलाए। इसके अलावा प्रदर्शनकारियों ने सुरक्षा बलों और इमिग्रेशन एंड कस्टम्स इन्फोर्समेंट (आईसीई) पर आंसू गैस और पैट्रोल बम दागे। साथ ही हाथों में मेक्सिको का झंडा लेकर आईसीई लॉस एंजिल्स से बाहर



जाओ जैसे नारे भी लगाए। राष्ट्रपति डोनाल्ड ट्रम्प ने हालात को काबू करने के लिए 2000 नेशनल गार्ड्स को भेजा है। लॉस एंजिल्स में 6-7 जून को सरकार ने अवैध अप्रवासियों के खिलाफ एक अभियान चलाया गया था। इसी का विरोध हो

रहा है। अधिकारियों के मुताबिक, हर दिन करीब 1600 अवैध अप्रवासियों को पकड़ा जा रहा है। दरअसल, होमलैंड सिक्योरिटी विभाग ने दावा किया कि एक हजार प्रदर्शनकारियों ने एक संघीय भवन को घेरकर कउए अधिकारियों पर हमला किया। कैलिफोर्निया के गवर्नर न्यूसम ने राज्य में नेशनल गार्ड्स की तैनाती को जानबूझकर भड़काने वाला कदम बताया। लॉस एंजिल्स की मेयर करेन बास ने भी इमिग्रेशन डिपार्टमेंट के छापों की निंदा की। उन्होंने कहा, ये रणनीतियां हमारी कम्युनिटी में डर पैदा करती हैं और शहर की

सुरक्षा को खतरे में डालती हैं। राष्ट्रपति ट्रम्प ने नेशनल गार्ड की तारीफ करने पर शहर की मेयर कैरेन बांस ने कहा कि अभी तक लॉस एंजिल्स में नेशनल गार्ड की तैनाती नहीं हुई है। वे अभी यहां पहुंचे भी नहीं हैं। वहीं, कैलिफोर्निया में ट्रम्प प्रशासन के कानून प्रवर्तन अधिकारी ने अगले 24 घंटे में नेशनल गार्ड्स के लॉस एंजिल्स में पहुंचने की बात कही है। ट्रम्प ने अवैध प्रवासियों को रिकॉर्ड संख्या में निर्वासित करने और अमेरिका-मेक्सिको सीमा बंद करने का वादा किया है।

कर्नाटक भाजपा ने विरोध प्रदर्शन, सीएम और उपमुख्यमंत्री का मांगा इस्तीफा



एजेंसी

कर्नाटक के भाजपा विधायकों और सांसदों ने रविवार को विधान सौध में महात्मा गांधी की प्रतिमा के सामने विरोध प्रदर्शन किया और 4 जून को बेंगलुरु में हुई भगदड़ को लेकर मुख्यमंत्री सिद्धारमैया और उपमुख्यमंत्री डीके शिवकुमार के इस्तीफे की मांग की। इस दुखद घटना में 11 लोगों की मौत हो गई और 56 अन्य घायल हो गए। विरोध प्रदर्शन का नेतृत्व कर्नाटक विधानसभा और विधान परिषद में विपक्ष के नेता आर. अशोक और भाजपा नेता चालावाड़ी नारायणसामी ने किया। भाजपा नेताओं ने राज्य सरकार पर लापरवाही का आरोप लगाते हुए आक्रोश व्यक्त किया, जिसने सीधे तौर पर इस त्रासदी में योगदान दिया। प्रदर्शनकारियों ने सिद्धारमैया और शिवकुमार दोनों को मौतों के लिए जिम्मेदार ठहराते हुए उनके खिलाफ कानूनी कार्रवाई की मांग की। प्रदर्शनकारियों ने हाथों में तख्तियां लेकर और नारे लगाते हुए पीड़ितों के लिए न्याय की मांग की। सबसे तीव्र नारों में सीएम और डिप्टी सीएम को पद से हटाने की मांग शामिल थी, कुछ प्रदर्शनकारियों ने घटना में उनकी भूमिका के लिए उन्हें हत्याराहू देने की मांग की। यह भगदड़ 4 जून की शाम को चिन्नास्वामी स्टेडियम के बाहर हुई, जहां इंडियन प्रीमियर लीग

भाजपा नेताओं ने राज्य सरकार पर लापरवाही का आरोप लगाते हुए आक्रोश व्यक्त किया, जिसने सीधे तौर पर इस त्रासदी में योगदान दिया। प्रदर्शनकारियों ने सिद्धारमैया और शिवकुमार दोनों को मौतों के लिए जिम्मेदार ठहराते हुए उनके खिलाफ कानूनी कार्रवाई की मांग की।

(आईपीएल) में रॉयल चैलेंजर्स बेंगलोर (आरसीबी) टीम की जीत का जश्न मनाने के लिए बड़ी भीड़ जमा हुई थी। पुलिस की चेतावनी और अनुमति न मिलने के बावजूद, कार्यक्रम जारी रहा, जिससे भीड़ के एक संकीर्ण क्षेत्र में बढ़ने से अराजकता फैल गई। भगदड़ में मरने वालों की संख्या 11 हो गई, जबकि 56 अन्य घायल हो गए। विरोध प्रदर्शन के दौरान जोखिम के बावजूद कार्यक्रम को आगे बढ़ाने की अनुमति देने का आरोप लगाया। उन्होंने कहा, रयह एक सरकार द्वारा प्रायोजित हत्या है, उन्होंने दावा किया कि जश्न मनाने की अनुमति देने का सरकार का फैसला मानव जीवन के प्रति घोर उपेक्षा है। भाजपा नेताओं द्वारा उठाए गए प्रमुख मुद्दों में से एक जश्न का समय था। उनका भूमिका के लिए उन्हें हत्याराहू देने के बाद भी जीत का जश्न जारी रहा। उनके अनुसार, पहली मौत दोपहर 3:15 बजे के आसपास हुई,

राजस्थान में फिर सुलग रही गुर्जर आंदोलन की आग पटरी पर दौड़े लोग, दिल्ली-मुंबई रूट जाम

हिंडौन-बयाना स्टेट हाईवे के पास हो रही महापंचायत में आरक्षण संघर्ष समिति के अध्यक्ष विजय बैसला के नेतृत्व में गुर्जरों के लिए आरक्षण समेत विभिन्न मांगों पर चर्चा की जा रही है। हालांकि महापंचायत को सरकार के मसौदे को सुनने के बाद समाप्त कर दिया गया।

एजेंसी

राजस्थान में एक बार फिर से गुर्जर आंदोलन की राह पर हैं। भरतपुर जिले के पीलूपुरा गांव में आज को गुर्जर समुदाय की महापंचायत हो रही है, जहां पिछले दो दशकों में समुदाय अक्सर बड़े आंदोलन करता रहा है। हिंडौन-बयाना स्टेट हाईवे के पास हो रही महापंचायत में आरक्षण संघर्ष समिति के अध्यक्ष विजय बैसला के नेतृत्व में गुर्जरों के लिए आरक्षण समेत विभिन्न मांगों पर चर्चा की जा रही है। हालांकि महापंचायत को सरकार के मसौदे को सुनने के बाद समाप्त कर दिया गया। लेकिन युवाओं ने कहा कि वे सरकार के फैसले से संतुष्ट नहीं हैं



और आंदोलन जारी रखना चाहते हैं। आरक्षण के मुद्दे पर भरतपुर में गुर्जर समुदाय के लोगों ने विरोध प्रदर्शन किया और रेलवे ट्रैक को अवरुद्ध कर दिया। विजय बैसला वरिष्ठ गुर्जर नेता कर्नल केएस बैसला के पुत्र हैं, जिन्होंने चार साल पहले अपनी मृत्यु तक समुदाय के आंदोलन का नेतृत्व किया था। गुर्जर समुदाय ने सरकार को रविवार दोपहर एक बजे तक का अल्टीमेटम दिया था। बयाना के

पीलूपुरा-कारवाड़ी इलाके में गुर्जर समुदाय के लोगों की भीड़ जुटनी शुरू हो गई है। गुर्जर आरक्षण संघर्ष समिति के राष्ट्रीय संयोजक विजय बैसला ने कहा, रहम अधूरे अधिकार मिले हैं। हमें उन्हें पूरी तरह से हासिल करना है। इसके लिए पीलूपुर में गुर्जर समुदाय के आंदोलन को बुराई गई है। विजय बैसला ने कहा कि समुदाय कोई बातचीत नहीं करेगा। उन्होंने कहा कि सरकार को मांगों का पत्र दिया गया है।

श्मशान, मंदिर और जलाशय पर हिन्दू समाज की सभी जातियों का समान अधिकार

सामूहिक विचार और निर्माण के महत्व को समझाते हुए आरएसएस प्रमुख मोहन भागवत ने कहा कि संघ की दिशा सामूहिक विचार से तय होती है, संघ का काम एक या दो लोगों का काम नहीं है, संघ जो भी करता है और जो भी कहता है, वह सामूहिक निर्णय होता है।

एजेंसी

कानपुर: यूपी के कानपुर के नवाबगंज स्थित पं.दीनदयाल

उपाध्याय सनातन धर्म विद्यालय में रविवार को आयोजित संघ शिक्षा वर्ग के कार्यक्रम को संघ प्रमुख मोहन भागवत ने स्वयंसेवकों को संबोधित किया। इस दौरान उन्होंने कहा शाखा क्षेत्र के प्रत्येक परिवार तक हमारा संपर्क होना चाहिए, संघ व्यक्ति के निर्माण का कार्य करता है। व्यक्ति निर्माण का मतलब है, परिवार के साथ समाज, राष्ट्र और संपूर्ण मानव जाति अर्थात विश्व के प्रति भी अपने दायित्व की अनुभूति, हम कहते हैं विश्व एक

परिवार है, संघ जैसे-जैसे बड़ा हुआ है, वैसे-वैसे उनसे अपना दायरा बढ़ाकर अपने कार्यकर्ताओं के माध्यम से समाज जीवन के विभिन्न क्षेत्रों में संघ की ओर से विस्तार भी किया है। उन्होंने कहा कि समाज के सहयोग से पूरे देश में लाखों सेवा कार्य जो किए गए हैं, वो इसकी बानगी हैं। मोहन भागवत ने अपने संबोधन में कहा कि मौजूदा समय में संघ अपने शताब्दी वर्ष में है और इस शताब्दी वर्ष में पांच परिवर्तन के आधार पर पूरा समाज एक बड़े परिवर्तन की



और जाने के लिए प्रयासरत है, ऐसा समाज जो राष्ट्र के प्रति अपने दायित्व के लिए जागरूक हो, ऐसा समाज जो पर्यावरण के अनुकूल अपनी जीवन

हो, संघ प्रमुख ने कहा कि इन सभी बातों को लेकर स्वयंसेवकों को बहुत अधिक गंभीर होना होगा। उन्हें हमेशा ये याद रखना होगा कि उन्हें आपस में किसी भी सूरत पर बंटना नहीं है, सभी को राष्ट्र निर्माण के लिए एकजुट होकर काम करना होगा। संघ के सर कार्यवाह दत्तात्रेय होसबाले जहां काफी दिनों से कानपुर में डेरा डाले हुए हैं, तो वहीं शनिवार शाम को संघ प्रमुख मोहन भागवत कानपुर पहुंच गए, शहर के चकरी एयरपोर्ट में भारी सुरक्षा व्यवस्था के बीच वह सीधे वहां से पं.दीनदयाल उपाध्याय सनातन धर्म विद्यालय पहुंचे।

संक्षेप

दहेज के लिए पत्नी को ब्लैकमेल कर रहा पति

एक लाख रुपए मांगे, मना करने पर सोशल मीडिया पर डाली निजी तस्वीरें

सुल्तानपुर, एक महिला ने अपने पति पर दहेज उल्टी डन और सोशल मीडिया पर निजी तस्वीरें वायरल करने का आरोप लगाया है। कादीपुर थाने में दर्ज शिकायत के अनुसार, डोमाशाहपुर निवासी लक्ष्मी की शादी मई 2022 को मझगावां के हरिकेश से हुई थी। शादी के समय लक्ष्मी के परिवार ने 30,000 रुपये नगद, दहेज और बाइक दी थी। दो साल बाद हरिकेश और उसके परिवार ने एक लाख रुपये की अतिरिक्त मांग शुरू कर दी। लक्ष्मी के मना करने पर उसे शारीरिक और मानसिक प्रताड़ना का सामना करना पड़ा। आरोप है कि हरिकेश ने अपनी पत्नी की निजी तस्वीरें बिना उसकी सहमति के सोशल मीडिया पर डाल दीं। वह अपनी फेसबुक आईडी 'हरिकेश बिंद' से लक्ष्मी और उसके भाई की तस्वीरें पोस्ट कर अभद्र टिप्पणियां करता है। साथ ही लक्ष्मी के भाई पर गंभीर आरोप भी लगाता है।

साइकिल से घर लौट रहे मजदूर की मौत

अज्ञात वाहन ने मारी टक्कर, चार बच्चों के सिर से उड़ा पिता का साथ

सुल्तानपुर, उत्तर प्रदेश के सुल्तानपुर में एक दर्दनाक सड़क हादसे में 40 वर्षीय मजदूर की मौत हो गई। मृतक की पहचान कुड़वार थाना क्षेत्र के भंडरा गांव निवासी जगन्नाथ कोरी के रूप में हुई है। जगन्नाथ मजदूरी करने के बाद साइकिल से अपने घर लौट रहे थे। मुरलीनगर के पास एक अज्ञात वाहन ने उन्हें टक्कर मार दी। हादसे में वह गंभीर रूप से घायल हो गए। मौके पर मौजूद स्थानीय लोगों ने उन्हें तत्काल जिला मेडिकल कॉलेज पहुंचाया, जहां डॉक्टरों ने हालत नाजुक बताते हुए लखऊ रेफर कर दिया। लखऊ ले जाते समय रास्ते में ही उन्होंने दम तोड़ दिया। जगन्नाथ अपने पिता लल्लन कोरी का सबसे बड़ा बेटा था। परिवार में पत्नी के अलावा एक बेटा और तीन बेटियां हैं। सबसे बड़ी बेटी की उम्र 17 वर्ष है और अभी किसी की शादी नहीं हुई है। स्थानीय पुलिस ने शव को कब्जे में लेकर पोस्टमॉर्टम के लिए भेज दिया है।

सराफा दुकान से जेवरात छीनकर भागे

सुल्तानपुर में महिला समेत दो पकड़े गए, स्थानीय लोगों ने की पिटाई

सुल्तानपुर, नगर कोतवाली क्षेत्र के चौक क्षेत्र में जेवरात छीनने का मामला प्रकाश में आया है। एक पुरुष और दो महिलाएं सराफा दुकान में घुसकर जेवरात छीनकर भागने लगे। जिस पर मोहल्ले वालों ने दौड़ाकर महिला समेत दो को पकड़ लिया। लोगों ने पकड़े गए पुरुष की जमकर पिटाई किया और पुलिस के हवाले कर दिया है। स्थित भारद्वाज बरनवाल सराफा की दुकान का है। जहां रविवार को जेवर खरीदने के बहाने एक पुरुष और दो महिलाएं दुकान में घुस आए। ग्राहक बनकर आए इन लोगों ने सराफा व्यवसाई को जेवर दिखाने को कहा।

मानसून से पहले नाला सफाई कार्य पूरा करने पर जोर

प्रयागराज नगर निगम अभियान चलाकर मानसून आने से पहले पूरी करेगा नाला की सफाई

भारत संवाद न्यूज नेटवर्क

प्रयागराज, बारिश के दिनों में प्रयागराज में जल जमाव की समस्या लगातार बनी रहती है। इसको देखते हुए इस बार नगर निगम की तरफ से मानसून आने के पहले ही शहर के सभी नालों की सफाई के लिए अभियान चलाया जा रहा है। जिससे बारिश के दौरान सड़क पर जल जमाव को रोका जा सके। इसमें रोबोट का इस्तेमाल नगर निगम की तरफ से किया जा सके। जिससे सफाई कर्मियों को किसी प्रकार की दिक्कत ना हो सके। नालों की सफाई के दौरान निकलने वाली सिल्ट यानी गंदगी अक्सर निगम के कर्मचारी कई दिनों तक सड़क पर ही छोड़ देते हैं।



जिससे वह सूख सके और उसके बाद उसे उठाते हैं। इस दौरान सड़क पर बड़ी

सिल्ट आधे से अधिक उड़कर नाले में वापस चली जाती है। जिससे नाले के

जाम होने की दिक्कत आती है। साथ ही सड़क से गुजरने वाले लोगों को भी दुर्गंध का सामना करना पड़ता है। इसको देखते हुए महापौर ने निर्देश दिया है कि नालों की सफाई के दौरान निकलने वाली गंदगी को 12 घंटे के अंदर सड़क से उठा लें। जिससे लोगों को दिक्कतों का सामना नहीं करना पड़े। इस बारे में महापौर गणेश केसरवानी ने बताया कि शहरियों को किसी भी प्रकार की दिक्कत ना हो। इसका विशेष ध्यान दिया जा रहा है। बारिश के दिनों में सड़कों पर होने वाले जल जमाव को रोकने के लिए नगर निगम की तरफ से सभी प्रकार के प्रयास किए जा रहे हैं। नाला सफाई अभियान भी इसका अहम हिस्सा है।

शादी के नाम पर ठगी करने वाला गिरोह पकड़ा

प्रयागराज में 7 आरोपी गिरफ्तार, फर्जी दस्तावेज और नकदी बरामद

भारत संवाद न्यूज नेटवर्क

प्रयागराज, पुलिस ने शादी के नाम पर ठगी करने वाले गिरोह का भंडाफोड़ किया है। पुलिस ने चार महिलाओं और तीन पुरुषों को गिरफ्तार किया है। आरोपी फर्जी विवाह रचाकर गहने, नकदी और दहेज की ठगी करते थे। राजस्थान के अलवर जिले के डोबा गांव निवासी गोपाल गुर्जर की शिकायत पर मामला दर्ज किया गया। खुल्दाबाद पुलिस ने तीन टीमों बनाई। टीमों में महिला उपनिरीक्षकों को भी शामिल किया गया। छह फर्जी आधार कार्ड और 35 हजार रुपए नकद मिले पुलिस ने सबसे पहले शहाना नामक महिला को पकड़ा। उसकी निशानदेही पर अन्य छह आरोपियों को गिरफ्तार किया गया। आरोपियों से छह फर्जी आधार



कार्ड, 35 हजार रुपये नकद और कई दस्तावेज बरामद हुए हैं। गिरोह का तरीका था कि महिलाएं दुल्हन बनकर शादी करतीं। शादी के बाद मौका देखकर गहने और नकदी लेकर फरार हो जातीं। गिरोह फर्जी रिश्तेदार

बनाकर लोगों को शादी के लिए राजी करता था। सात में से छह आरोपी प्रयागराज के और एक राजस्थान का रहने वाला है। पुलिस अब इनके पिछले अपराधों की जांच कर रही है।

कार ने बाइक को मारी टक्कर



तीन लोग गंभीर घायल, कार चालक हिरासत में

भारत संवाद न्यूज नेटवर्क

अमेठी जिला, भाले सुल्तान शहीद स्मारक थाना क्षेत्र में एक तेज रफ्तार कार ने बाइक को टक्कर मार दी। हादसा रानीगंज एसडीएस स्कूल के सामने दोपहर करीब 2 बजे हुआ। बाइक पर सवार तीन लोग घायल हुए हैं। इनमें 55 वर्षीय राम रक्षा मिश्रा, उनके 40 वर्षीय भतीजे विनय मिश्रा

और विनय के 7 वर्षीय बेटे संदीप शामिल हैं। स्थानीय लोगों ने पुलिस को सूचना दी।

भाले सुल्तान पुलिस ने मौके पर पहुंचकर एंबुलेंस की मदद से तीनों घायलों को अस्पताल पहुंचाया। वहां उनका इलाज जारी है। पुलिस ने हादसे के बाद भागने की कोशिश कर रहे कार चालक को वाहन समेत हिरासत में ले लिया है। थाना प्रभारी तनुजपाल के अनुसार मामले में कानूनी कार्रवाई की जा रही है।

गोवंश की तस्करी और हत्या का आरोपी गिरफ्तार

सौहार्द बिगाड़ने की रची थी साजिश, पुलिस ने बरामद किया तमंचा-कारतूस और बाइक

भारत संवाद न्यूज नेटवर्क

सुल्तानपुर, पुलिस ने बकरीद के मौके पर एक बड़ी कार्रवाई में गोवंश तस्करी के आरोपी को गिरफ्तार किया है। अखंडनगर पुलिस ने मुखबिर की सूचना पर कमिया बहाउद्दीनपुर में नहर पुलिसिया के पास से आरोपी तैयब को पकड़ा। आरोपी के पास से तमंचा, जिंदा कारतूस और एक बाइक बरामद की गई। एसपी कुंवर अनुपम सिंह के निर्देश पर चलाए गए विशेष अभियान में यह कार्रवाई की गई। 7-8 जून की रात को अपराधियों ने दो गोवंशीय पशुओं की हत्या कर उन्हें कमिया करवा था। वह गोवंश तस्करी के कई मामलों में वांछित था। पुलिस ने आरोपी को न्यायिक हिरासत के लिए कोर्ट में



जांच शुरू की। पृष्ठताछ में पता चला कि आरोपी तैयब, जो रामनगर थाना अखंडनगर का रहने वाला है, आवारा गोवंशीय पशुओं का वध कर उनके मांस, खाल और हड्डियों को बिक्री करता था। वह गोवंश तस्करी के कई मामलों में वांछित था। पुलिस ने आरोपी को न्यायिक हिरासत के लिए कोर्ट में

पेश किया है। इस कार्रवाई में प्रभारी निरीक्षक महेंद्र प्रताप सिंह के नेतृत्व में उपनिरीक्षक रामराज, हैदर अली समेत सात पुलिसकर्मियों की टीम शामिल थी। यह कार्रवाई अपर पुलिस अधीक्षक और क्षेत्राधिकारी कादीपुर के मार्गदर्शन में की गई।

जमीनी विवाद में महिला ने चौकी में किया बवाल



चौकी प्रभारी से की अभद्रता, शांति भंग में हुआ चालान

भारत संवाद न्यूज नेटवर्क

अमेठी जिला, मुंशीगंज थाना क्षेत्र में जमीनी विवाद को लेकर एक महिला ने शाहगढ़ चौकी में हंगामा कर दिया। पलिया गांव की रहने वाली सुमित्रा पाल का पड़ोसी राम सुंदर पाल से जमीनी विवाद चल रहा है। इस मामले का मुकदमा न्यायालय में विचाराधीन है।

सुबह दोनों पक्ष चौकी पहुंचे। पुलिसकर्मियों ने दोनों को समझाया कि यह राजस्व का मामला है। इस दौरान सुमित्रा पाल अचानक उग्र हो गईं। चौकी प्रभारी राज कुमार यादव ने जब उन्हें शांत करने की कोशिश की, तो वह उनसे भी उलझ गईं। इस बीच किसी ने चौकी में हुई पूरी घटना का वीडियो बना लिया। यह वीडियो सोशल मीडिया पर वायरल हो गया। पुलिस ने दोनों पक्षों को चौकी में बैठा लिया है।

महिला थाना की पहल

पति-पत्नी के बीच विवाद सुलझा, दोनों साथ रहने को राजी

भारत संवाद न्यूज नेटवर्क

अमेठी, महिला थाना पुलिस ने एक पति-पत्नी के बीच चल रहे विवाद को सुलझाने में सफलता हासिल की है। मिशन शक्ति अभियान के तहत महिला थाना प्रभारी निरीक्षक कंचन सिंह और उनकी टीम ने इस मामले में हस्तक्षेप किया। पुलिस टीम ने दंपति की शिकायतों को सुना और उनकी समस्याओं पर विस्तार से चर्चा की। दोनों पक्षों से बातचीत के बाद पुलिस ने उन्हें समझाया-बुझाया। इस पहल का सकारात्मक नतीजा सामने आया और दंपति साथ रहने के लिए राजी हो गए। वैवाहिक जोड़ा खुशी-खुशी अपने घर लौटा और अमेठी पुलिस का आभार व्यक्त किया। पुलिस ने भी दंपति को उनके भविष्य के लिए शुभकामनाएं



दें। यह कार्रवाई नारी सुरक्षा, नारी सम्मान और नारी स्वावलंबन को

बढ़ावा देने वाले मिशन शक्ति अभियान का हिस्सा है।

श्रद्धालुओं की भीड़, जूते-चप्पलों से भरी गलियां

संत प्रेमानंद ने स्थगित की पदयात्रा, शिष्य बोले-आप लोग घर जाएं, भगदड़ मच सकती है

भारत संवाद न्यूज नेटवर्क

मथुरा, 8 लाख से अधिक श्रद्धालु पहुंचे। निर्जला एकादशी और वीकेंड पर बकि बिहारी मंदिर में दर्शन के लिए श्रद्धालुओं की 2 डट लंबी लाइन लग गई। मंदिर के बाहर लाखों जूते-चप्पलों का ढेर लगा गया। गलियां ब्लॉक हो गईं। भीड़ का अंदाजा इसी से लगाया जा सकता है कि कोई भी श्रद्धालु अपने जूते-चप्पल तक नहीं पहुंच सका। जूते-चप्पलों को ठेले पर लादकर हटाना पड़ा। भीड़ को देखते हुए संत प्रेमानंद महाराज ने अपनी पदयात्रा स्थगित कर दी। आश्रम के सेवादार रात 2 बजे माइक लेकर सड़कों पर उतरे। एलाउंस किया कि आज महाराज जी पदयात्रा नहीं करेंगे, आप अपने घर चले जाएं, यहां भगदड़ मच सकती है।



सूचना मिलते ही सड़क पर खड़े भक्त निराश हो गए। कश्मीर सहित कई राज्यों से पहुंचे भक्त बिना दर्शन के ही लौट गए। भीड़ को नियंत्रित करने में पुलिस के पसीने छूट गए। प्रेमानंद महाराज की पदयात्रा स्थगित होने के बाद यूपी के अलावा कई राज्यों से आए भक्त बिना दर्शन के निराश होकर लौट

गए। सड़क पर रंगोली सजाई गई थी, लोग भजन गा रहे थे। इसी बीच केली कुंज आश्रम के सेवादार आए। सेवादारों ने कहा- प्रेमानंद महाराज ने आज के लिए पदयात्रा स्थगित कर दी है। ऐसा अधिक भीड़ होने पर किया गया है। भगदड़ मच सकती है। आप लोग अपने घर लौट जाइए। जम्मू की

रहने वाली जिया शनिवार को प्रेमानंद महाराज के पदयात्रा के दौरान होने वाले दर्शन के लिए पहुंची थीं। उन्होंने कहा कि रात में पता चला कि महाराज जी ने यात्रा स्थगित कर दी है। अब वापस जा रही हूं।

फिर दर्शन करने आएंगी। इस बार शायद भगवान नहीं चाहते थे कि मैं महाराज के दर्शन करूं। सबसे बुरा हाल वृंदावन के रमणरेती पुलिस चौकी चौराहा का था। यहां परिक्रमा देने के लिए आप भक्त ई-रिक्षा, ई कार्ट और अन्य वाहनों के कारण फंस गए। चौराहे पर इतनी भीड़ लग गई कि लोगों को सांस लेने में भी दिक्कत होने लगी। पुलिस चौकी के सामने भी भारी भीड़ थी। यहां से लोगों को निकलने में खासी दिक्कतों का सामना करना पड़ा।

बेटी के घर जा रहे दंपति और पोते की मौत

अलीगढ़ में तेज रफ्तार कैटर ने बाइक को मारी टक्कर, ड्राइवर फरार

भारत संवाद न्यूज नेटवर्क

अलीगढ़, एक दर्दनाक सड़क हादसे में एक दंपति और उनके पोते की मौत हो गई। थाना इगलास के गांव भरतपुर निवासी राजपाल सिंह (52), उनकी पत्नी मीरा देवी (48) और पोता युवराज (10) रविवार को भरतपुर (राजस्थान) जा रहे थे। गोरई थाना क्षेत्र के अलीगढ़-मथुरा बॉर्डर पर सामने से आ रहे कैटर ने उनकी बाइक को टक्कर मार दी। स्थानीय लोगों ने



तुरंत पुलिस को सूचना दी। पुलिस ने तीनों को अस्पताल पहुंचाया। डॉक्टरों ने परीक्षण के बाद तीनों को मृत घोषित कर दिया। कैटर चालक मौके से फरार हो गया। घटना की सूचना मिलते ही

गांव में मातम छा गया। परिवार के लोग रो-रोकर बेहाल हैं। कई महिलाएं सदमे में बेहोश हो गईं। पुलिस ने पंचनामा और पोस्टमार्टम की कार्रवाई शुरू कर दी है। थाना अध्यक्ष के अनुसार, घटनास्थल के आसपास लगे सीसीटीवी कैमरे की फुटेज खंगाली जा रही है। आरोपी कैटर चालक अलीगढ़ की तरफ भागा है। परिजनों की शिकायत पर मुकदमा दर्ज कर लिया गया है। पुलिस जल्द ही आरोपी को गिरफ्तार करने का प्रयास कर रही है।

प्रॉपर्टी कंपनी के निदेशक दंपति ने की धोखाधड़ी

लखनऊ में प्लॉट और मासिक लाभ का लालच दिया, दो लोगों से 96 लाख रुपए ठगे

भारत संवाद न्यूज नेटवर्क

सुल्तानपुर, ईलाइट विवान प्राइवेट लिमिटेड कंपनी के निदेशक दंपति पर धोखाधड़ी का मामला दर्ज किया गया है। कंपनी की डायरेक्टर मॉनिका यादव और उनके पति देवेश कुमार यादव ने दो लोगों से 96.66 लाख रुपए की ठगी की है। शांति मिश्रा से आरोपी दंपति ने लखनऊ में जमीन दिलाने का वादा करके 25.41 लाख रुपए लिए। शांति ने तीन अलग-अलग बैंक खातों से पैसे ट्रांसफर किए। ये खाते बैंक ऑफ बड़ौदा शाखा डिहवा सुल्तानपुर, बड़ौदा यूपी बैंक शाखा कानपुर नगर पनकी और यूको बैंक शाखा कानपुर में हैं। विवेकानंद नगर, सुल्तानपुर की एक महिला से 71.25 लाख रुपए की ठगी की गई।



किसान जागरूकता कार्यक्रम में मिनी बीज किट का वितरण

जगदीशपुर में विधायक ने किसानों को दी वैज्ञानिक खेती की जानकारी

भारत संवाद न्यूज नेटवर्क

अमेठी जिला, जगदीशपुर के राष्ट्रीय कृषि बीज भंडार परिसर, ग्राम मंगौली के बूढपुर में विकसित कृषि संकल्प अभियान के तहत रविवार को किसान जागरूकता कार्यक्रम का आयोजन हुआ। कार्यक्रम में मुख्य अतिथि विधायक सुरेश पासी ने किसानों को मिनी बीज किट वितरित की। विधायक पासी ने किसानों को वैज्ञानिक तरीके अपनाकर कृषि उत्पादन बढ़ाने का सुझाव दिया। कार्यक्रम का मुख्य उद्देश्य किसानों को



नई तकनीकों और सरकारी योजनाओं से अवगत कराना था। कार्यक्रम में जिला कृषि अधिकारी राजेश यादव और पशु चिकित्सा अधिकारी डॉ.

अनुज कुमार मौजूद रहे। उद्यान निरीक्षक संजय यादव, भूमि संरक्षण तकनीकी विशेषज्ञ डॉ. नवनीत और सहायक डॉक्टर अमर सिंह ने भी कार्यक्रम में हिस्सा लिया। कृषि विज्ञान केंद्र कठौरा से डॉ. अर्चना और डॉ. नवनीत, ब्लॉक टेक्नोलॉजी मैनेजर देवमणि त्रिपाठी भी उपस्थित थे। ग्राम प्रधान प्रतिनिधि अतुल तिवारी, प्रगतिशील किसान राघवेंद्र बाजपेई, अनंत सिंह, अजीत सिंह, डॉ. जयकुमार पांडे और राधेश्याम सहित सैकड़ों किसानों ने कार्यक्रम में भाग लिया।